

श्री ५ को सरकार
कानून तथा न्याय मन्त्रालय

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिएबमोजिमको ऐन सर्वसाधारणको जानकारीको लागि प्रकाशित गरिएको छः-

२०२८ सालको ऐन नं. १८

स्वस्तिश्री गिरिराजचक्रचूडामणि सरनारायणेत्यादि विविध विरुदावली विराजमान मानोन्नत महेन्द्रमाला परम नेपालप्रतापभास्कर श्रोजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम प्रौज्ज्वल नेपालतारा परम पवित्र ॐरामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु परमाधिपति अतिरथी परम सेनाधिपति श्री श्री श्री श्रीमन्महाराजाधिराज वीरेन्द्र वीर विक्रम शाहदेव देवानाम् सदा समर-विजयिनाम् ।

छापाखाना र प्रकाशन सम्बन्धी ऐनलाई संशोधन गर्न बनेको ऐन

प्रस्तावनाः- छापाखाना र प्रकाशन सम्बन्धी ऐन २०१६ (यसपछि "मूल ऐन भनिएकोलाई संशोधन गर्न बाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भः- (१) यस ऐनको नाम "छापाखाना र प्रकाशन सम्बन्धी (दोस्रो) संशोधन ऐन २०२८" रहेको छ ।

(२) यो ऐन तुरुन्त प्रारम्भ हुनेछ ।

२. मूल ऐनको दफा ३० क. मा संशोधनः- मूल ऐनको दफा ३० क. को सट्टा देहायको दफा ३० क. राखिएको छः-

३० क. प्रेस काउन्सिलको गठनः- (१) श्री ५ को सरकारले सर्वोच्च अदालतको वहाल-वाला वा अवकाश प्राप्त न्यायाधीशको अध्यक्षतामा देहायका एघार जना सदस्य भएको प्रेस काउन्सिलको गठन गर्नेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (क) सर्वोच्च अदालतको बहालवाला वा अवकाश प्राप्त न्यायाधीशमध्मेबाट श्री ५ को सरकारद्वारा मनोनीत.....अध्यक्ष
- (ख) नेपाल पत्रकार संघका सभापति.....सदस्य-सचिव
- (ग) सूचना विभागका निर्देशक.....सदस्य
- (घ) गोरखापत्र र राईजिग नेपालका सम्पादकहरूमध्ये २।२ वर्षको पालो गरी १ जना सदस्य
- (ङ) राष्ट्रिय समाचार समितिका महाप्रबन्धक.....सदस्य
- (च) पत्रकार संघको तत्वावधानमा पत्रकार संघबाट निर्वाचित ४ जना सदस्य
- (छ) उपरोक्त ६ जना सदस्यद्वारा निर्वाचित कुनै २ जना..... सदस्य

(२) उपदफा (१) बमोजिम गठन भएको प्रेस काउन्सिलको अध्यक्ष एवं सदस्यहरूको कार्याविधि २ वर्षको हुनेछ ।

(३) उप-दफा (२) मा जुनसुकै कुरा लेखिएको भए तापनि उप-दफा (१) बमोजिम गठन भएको प्रेस काउन्सिलको अध्यक्ष वा सदस्यलाई कार्याविधि पूरा नहुँदै पनि श्री ५ को सरकारद्वारा मनोनीतका हकमा श्री ५ को सरकारले आवश्यक सम्झौता र निर्वाचित सदस्यको हकमा निर्वाचन गर्ने निकायले तोकिए बमोजिम अविश्वासको प्रस्ताव पारित गरी हटाउन सक्नेछ ।

(४) प्रेस काउन्सिलको अध्यक्ष वा कुनै सदस्यले आफ्नो कार्याविधि समाप्त हुन अघि सदस्यले भए अध्यक्ष समक्ष र अध्यक्षले भए श्री ५ को सरकार समक्ष लिखित राजीनामा पेश गरी प्रेस काउन्सिलको सदस्यबाट पदत्याग गर्न सक्नेछ । त्यसरी पदत्याग गरी वा अरु कुनै तरहले रिक्त हुन आएको पद पूर्ति उप-दफा (२) मा जुनसुकै कुरा लेखिए तापनि बांकी अवधिको लागि मात्र हुनेछ ।

(५) यो दफा प्रारम्भ भएपछि तत्काल कायम रहेको प्रेस काउन्सिल स्वतः विघटन हुनेछ ।

३. मूल ऐनको दफा ३० ख. पछि थपः- मूल ऐनको दफा ३० ख. पछि देहायको दफा ३० ग. थपिएको छः-

३० ग. श्री ५ को सरकारले पत्र-पत्रिकालाई सहूलियत दिनेः- (१) राष्ट्रिय दृष्टिकोण एवं राष्ट्रिय हितलाई ध्यानमा राखी देश, नरेश र पञ्चायत व्यवस्था प्रति पूर्ण आस्थावान रही स्वस्थ पत्रकारिताको विकासमा योगदान दिने पत्र-पत्रिकाको विकासको निमित्त श्री ५ को सरकारले ऋण तथा अन्य सहूलियत दिन वा उपलब्ध गराई दिन सक्नेछ ।

(२) उप-वफा (१) बमोजिम कुनै पत्र-पत्रिकालाई ऋण तथा अन्य कुनै सहुलियत दिन वा उपलब्ध गराइ दिनु अघि श्री ५ को सरकारले प्रेस काउन्सिलको शिफारिस प्राप्त गर्नेछ ।

(३) उप-वफा (२) बमोजिम श्री ५ को सरकारमा शिफारिस गर्दा प्रेस काउन्सिलले नेपाल अधिराज्यभित्र प्रकाशित हुने सर्व पत्र-पत्रिकाको मूल्यांकन गर्नेछ र त्यस्तो मूल्यांकन गर्ने तरिका श्री ५ को सरकारले प्रेस काउन्सिलको राय लिई तोकेबमोजिम हुनेछ ।

लक्ष्मोहर सवर मिति २०२८।१२।२०।१

आज्ञाले-

बूडामणिराज सिंह मल्ल
श्री ५ को सरकारको सचिव

श्री ५ को सरकारको छापबानाका प्रमाणित ।

आधिकारिकता मुद्रण विभागाबाट प्रमाणित गरिएपछि मात्र लागु हुनेछ।

